

Ngaahi mo'oni fekau'aki mo e tohi tangi 'a e kau ngaue 'o e polokalama ko e Pacific Australia Labour Mobility

Kapau 'oku 'i ai ha'o palopalema 'i he ngaue

'Oku tokanga 'a e Pule'anga 'Aositelelia ki he lelei mo e malu 'a e tokotaha kotoa pe 'i he Pacific Australia Labour Mobility (PALM) 'i 'Aositelelia. 'Oku mau fie ma'u ke ke ongo'i malu, pou pou'i mo faitotonu 'a e tauhi 'oku fakahoko kiate koe.

Ko e ha 'a e launga?

Ko e tohi tangi ko ha tohi ia 'oku ke fakahoko 'o fekau'aki mo ha palopalema he 'ikai ke ke lava 'o fakalelei'i mo ho'o pule ngāué. 'E toe hoko nai ia ko ha ongo'i na'e 'ikai ke fakahoko lelei e ngaue mo ko e pe ko e 'ikai ke faitotonu kiate koe.

Ko e tohi tangi 'e lava ke ke fakahoko ia 'o fekau'aki ia mo ha fa'ahinga palopalema 'i he:

- Ko ho'o mo'ui lelei, malu mo e mo'ui lelei faka-lukufua
- ko e ngāue 'okú ke faí, ho'o ngaahi ngāué ke fakahoko, houa ngāué mo e founga 'oku fakahoko atu ai e kiate koe e ngāué
- ko e hā e lahi 'o e totongi 'oku ke ma'ú, ngaahi totongi 'oku mole pe ko e pa'anga 'oku to'o mei ho'o vahe
- ho fale nofo'angá, ko e hā ho'o ongo'i malu 'i ho'o nofo aí pe ko e hā tukunga 'oku 'i ai 'a hono tauhi ke ma'á.

Feinga ke tomu'a fakalelei'i 'a e palopalema

Kimu'a pea ke fakahu ha'o tohi tangi, kataki 'o feinga:

- talanoa ki ho pule ngāué fekau'aki mo e palopalemá.
- Talanoa ki ho'o Country Liaison Officer (CLO) ki ha tokoni.

'E lava ke ke ma'u 'a e ngaahi fakaikiiki fetu'utaki 'a ho'o CLO 'i he uepisaiti [PALM scheme website](#).

Kapau 'oku 'ikai pe ke fakalelei'i 'a e palopalemá, 'e lava ke ke fakahū ha keisi fekau'aki mo ho'o tohi tangi.

Founga ke fakahu 'aki ho'o tohi tangi

Te ke lava 'o fakahū atu ha'o tangi pe kole ki ha tokotaha pou pou falala'anga ke ne fakahū ia ma'au.

1. Ke fakahū ha tohi tangi, fakafonu 'a e [foomu fakahinohino ki he tohi tangi](#). Te ke lava foki 'o vakai ki he va'a fai [tu'utu'uni ki hono pule'i 'o e ngaahi tohi tangi 'a e polokalama PALM](#).
2. 'Ave ho'o foomu fakahinohino ki he tohi tangi ki he laine sevesi tokoni ki he polokalama PALM 'i he 'imeili (palm@dewr.gov.au).
3. Kapau 'oku ke fiema'u ha fakamatala 'oku to e fakaikiiki ange, 'e lava ke ke fetu'utaki ki he laine tokoni ki he polokalama PALM 'i he (1800 51 31 31).

'Oku mau 'I heni ke tokoni'i ko e.

Ko e ha e me'a 'e hoko hili ho'o fakahoko ha launga?

'E hanga 'e he pule'anga 'o:

- fetu'utaki atu kiate koe ke talanoa lahi ange fekau'aki mo ho'o palopalema
- kole atu ha fakamo'oni (hange ko 'eni: ngaahi la'ipepa vahenga, ngaahi taa, ngaahi popoaki)
- tokoni'i koe mo ho'o pule ke ke fetalanoa'aki ke fakalelei'i 'a e palopalema
- 'Ave ho'o palopalema ki ha ma'u mafai fakapule'anga makehe kapau 'e fiema'u
- Talaatu 'a e ola 'o e launga 'i he hili 'a hono vakai'i.

Kapau 'oku ke pehe na'e tuli ta'etotonu koe mei ho'o ngaue

Kapau 'e fakangata 'e ho'o pule ngaue ho'o ngaue pea kuo ke ngaue 'o 'ikai toe si'i hifo 'i he mahina 'e 6, mahalo te ke lava 'o fai ha'o fakafisi fekau'aki moe ta'e faitotonu e ngaue na'e fakahoko atu kiate ko e.

- Kimu'a pea ke toki kole ke ke fakafisi, 'oku mahu'inga ke ke vakai'i pe 'oku ke fe'unga ke fai ha tohi kole. Te ke lava 'o vakai'i 'i he uepisaiti 'a e [Fair Work Commission](#).
- Kuo pau ke ke fakahu 'a e tohi kole ko 'eni 'i loto 'i he 'aho 'e 21 mei he 'aho na'e ngata ai ho'o ngaue.
- 'E fie ma'u ke ke totongi ha totongi 'i he taimi te ke tohi kole ai.

Ki ha fakamatala 'oku to e lahi ange, te ke lava 'o fetu'utaki ki he Fair Work Commission 'i he (1300 799 675).

Founga hono ma'u ha tokoni mo ha fale'i

Kapau 'oku ke ongo'i 'oku 'ikai malu ho mo'ui pe kuo fai ha ngaue 'oku 'ikai totonu kiate koe 'i he ngaue, 'e lava ke ke fetu'utaki ki he laine sevesi tokoni 'a e polokalama PALM ke talanoa ki ha founga ke solova ai e ngaahi palopalema ko ia.

- Fika Telefoni: (1800 51 51 31)
- 'Imeli: (palm@dewr.gov.au).

'E lava foki ke ngāue'aki 'e he ngaahi kautaha fakakoló mo e kau pule ngāué 'a e ngaahi fakaikiiki fetu'utaki ko eni ke tokoni ki hono poupu'i koé.